

ተኸታታሊ ጽሑፋት ኣብ ምጅማር መንፈሳዊ ሂወት

(0 / 12)

ኢየሱስ ክርስቶስ

መፍቀሪ

ሓጥኣን

ኣዳላዊ

ቤት ፍቅሪ እግዚአብሔር

ተኸታታሊ ጽሑፋት ኣብ ምጅማር መንፈሳዊ ሂወት

(0 / 12)

ኢየሱስ ክርስቶስ መፍቀሪ ሓጥኣን (1)

ኣዳላዊ

ቤት ፍቅሪ እግዚአብሔር

ስም መጽሐፍ : ተኸታታሊ ጽሑፋት አብ ምጅማር መንፈሳዊ ሂወት (0/12)

ኢየሱስ ክርስቶስ መፍቀሪ ሓጥኣን 1 ክፋል

አዳላዊ : አገልገልቲ ቤተክርስቲያን ፍቅሪ እግዚአብሔር

(ትካል ግብረ ሰናይ)

ቁጽሪ ባንክ ሕሳብ : I.S.B.N 978-9779-03-859-9

*** እዛ ተኸታታሊት መጽሐፍ ናብ ኢድ ኩሉ ክርስቲያን ዘበለ ብዝሓሰረ ዋጋ ክትበጽሑ ብክርስቶስ ተስፋ ኣለና ።**

*** ኣብዚ ተስፋ "ዚ ንብጻትካን ፈተውትኻን ብምሃብ ክትሳተፍ ትኸእል ኢኻ ።**


ንመተሓሳስቢ : ካብዘን ኩለን ክፋላት ነዛ መጽሐፍ እዚኣ ንምጥቃም ፡

ብተርታን ብመስርዕን ክተንብበን ንላቦ ፡ ምኽንያቱ ብዘይ መስርዕ ምንባብ ፡

ዘይምርዳእ ፡ ወይ ምትሕንፋጽ ሓሳባት ክድህበልካ ስለ ዝኸእል ።



**ብጹእ ወቅዱስ ኣቡነ ቶዋድሮስ ጊይ
መንበረ ወንጌላዊ ማርቆስን ፓትሪያርክ እስክድርያን**



ብዱእ ወቅዱስ ኣቡነ እንጦንዮስ ኃይ
ፓትሪያርክ ኤርትራ

መቅደም

ኢየሱስ ክርስቶስ መፍቀሪያ ሐጥኣን ዝብል ቃል ኣብ እዝኒ ሰማዒ መቀረቲ ፥ ኣብ ልቢ ኩሉ ከኣ ተስፋ ዝዘርእ ቃል'ዩ ምኽንያቱ ኩላትና ሐጥኣን ኢና ፥ መጽሓፍ ቅዱስና ፥ ኩላቶም ዘንበሉ ኩላቶም ሓቢሮም ዘይጠቅሙ ኮኑ ክብል ከሎ ፥ ኩላትና ከም ዝረኽስናዮ ዝበርሃልና ፥ ይኹን ደኣ'ምበር ምስዚ ኩሉ ርኽስትና ኣብ ቅድሚ እግዚአብሄር ቅቡላትን ፍቱዋትን ኢና ፥ ምኽንያቱ እግዚአብሄር ንሕና ደቁ ሕክምና ከም ዘድሊየና ሕሙማት እምበር መቅደዕቲ ከም ዝግብእም ጸላእቲ ጌሩ ስለ ዘይጥምተና ።

እዞን ክፋላት ከም መበገስን መእተውን ናይ መንፈሳዊ ጉዕዞ ስለ ዝኾና ። ንእግዚአብሄር ምፍላጥ ፥ ኣባና ዘለዎ ኣጠማምታ ፥ ብዝያዳ ንሕና ሐጥኣን ስለ ዝኾና ኣብ ልዕሌና ዘለዎ ኣጠማምታ ኣገባብ ኣተሓሕዝኡ ክንርኢ ኢና ። ፍቅሪ ኢየሱስ ክርስቶስ ክትርዳእ ፥ ንሐጥእ ተቀቢሉ ከም ዝልውጦ ንምፍላጥ ነዘን ተኸታተልቲ ጽሑፋት ምሳና ክትውድእን ንምሕጻነካ ።

እዚ ተኸታተሊ ጽሑፍ ንነፍሲ ወከፍ ሰብ ፥ ቅልል ብዝበለን ፥ ውጽኢታዊ ብዝኾነ ኣገባብ ዝተዳለወ እዩ ።

ጎይታ ዓይነ ልቦናና ከፊቱ ፡ ፍቅሩ ከንቅበል የብቅዓና ፥ ጸሎት ኢዴና ቅድስት ድንግል ማርያም ጸሎት ብጹእ ወቅዱስ አቡነ ተዎድሮስ ካልአይ ሃገር ግብጽ ፡ ጸሎት ብጹእ ወቅዱስ አቡነ እንጦንዮስ ሃገረ ኤርትራ አይፈለየና ፥ ንአምላኽ ካብ ዘለዓለም ንዘለዓአለም ንኩሉ ብቤተ ክርቲያን ብክርስቶስ ኢየሱስ ከብሪ ይኩኖ አሜን ።

ናብ ኣቦና ኢየ ዘምርሕ ኔረ ፡ ካብቲ መንፈሳዊ ካሪክለም ዝጀመርኩሉ እዋን ኣትሒዘ ፡ ብዙሕ እየ ተማሃረ ። እዋኑ ስለ ዝኣኸለ ከኣ ነቶም ንኣቦና ክረኽቡ ድሌት ዘለዎም ወገናት ብዛዕባዚ ካሪክለም እንታይ ይመስል ፡ ከመይ ጌሮም ምስ ክርስቶስ ቀጻሊ ርክብ ይምስርቱ ክነግሮም እም ፡ ብድሕሪኡ ኣቦና ብሰፊሑ ክገልጹሎም ፡ ምስ በሰልኩ ግን ፡ ባዕላይ ክረድኡም ሓላፍነት ከም ዘለኒ እዮም ኣቦና ተላብዮምኒ ። ከም ጀማሪ መጠን እምበኣር ንሓደ ብጻየይ ብዛዕባ ዝጀመርኩዎ መንፈሳዊ ካሪክለም ምስ የዕለልከዎ ፡ ንሱ ውን ከማይ ክጅምር ድሌት ከም ዘለዎ ምስ ሓበረኒ ናብ ኣቦና ተማላእኩዎ

እዚ ብጻየይ ኣዚዩ ጥዑይን ትሑትን ሰብዮ ፡ ካብ ዕለታት ሓደ መዓልቲ ግን ሕማቕ ኩነታት ኣጋጠሞ እም ካብታ ሰዓት እቲኣ ጀሚሩ ግን እንዳ ተጸየቀ መጻ ፡ ናብ ወልፊ ናብ ሕማቕ መንገድን ከኣ ኣምረሐ ብሓንሳብ ስዲ ሰብ ተቀየረ ፡ ክፈረዶ ኢሉኳ እንተዘይኮንኩ ባዕሉን ብጻቱን ዝምስክርሉ ሓቂ እዩ ፡ ብሰንኪ ሕማቕ ሸሙ ከኣ ቤተክርስቲያን ገደፎ ፡ ዝገርመኒ ግን ምስኡ ኮፍ ኢልካ ኣብ ተዕልለሉ እዋን ገርሂ ናብ ክርስቶስ ተመሊሱ ርጉእ ሂወት ክነብር ክቱር ድሌት ዘለዎ ሰብ ኢዩ ። ከመይ ጌሩ'ሞ ይመለስ ?! ስኣን ዓቕሊ ኩሉ ሰብ'ዳ ነጸሎ ?!

ሕማቕ ቃል ምዝራብ ብሓንሳብ ደዉ ኣቢሉ ክልወጥ ኣይክኣለን ፡ ንከጥርዮ ዓመታት ዝወሰደሉ ሕማቕ ልምድታት ፡ ኣብ ደቃይቕ ከጥፍኦ ኣይክኣለን ፡ ክንደይ ግዜ ፈቲኑ ኢዩ ዉን ግን ኣይተዓወተን ። ሓደ ሓደ እዋን

“ ተዓርየ ሓድሽ ሰብ ኮይነየ “ ከብል ትሰምዖ ድሕሪ ቅሩብ መዓልታት ግን ናብ ዝነበሮ ይምለስ ፡ ተስፋ ይቆርጽ ምስ ነብሱ ይበአስ “ እዋይ ኣነስ ትርጉም ዝበሃል ዘይብለይ “ ንምንታይ? ዘይቀጸልኩ ይብል ፡ ንሓንሳብ ከኣ እዞም ናይ ቤተ ክርስቲያን ሰባት መናፍቃንዮም ለውጢ ትበሃል የብሎምን ኣብ ውሽጢ ቤተክርስቲያን ከምዛ ጥዑያት የገልግሉ ካብ ቀጽሪ ቤተክርስቲያን ምስ ወጹ ግን ብቃሎም ጌሮም ሰብ ይዕንቅፉ ፡ እንታይ ዓይነት መደናገርቲ ሰባትዮም ዳ በለ ተስፋ ዘቆርጽ ዘረባ ይዛረብ ።

ሓንሳብውን ምስ ነብሱ መብጽዓ ኣቲዩ መንፈሳዊ ጉባኤ ተሳተፈ ፡ ናይ ብሓቂ ንስሓ ንሰብ ናብ ሓጢአት ኣይመልሱን እዩ ዝብል ስብከት ሰምዐ ፡ ንሓጢአት ብሓይሊ ከቃለሶ ጀመረ ፡ ኣብ ዝጀመረሉ ግን ኣብ ሓንቲ ዝተወሰነት ሓጢአት ብተደጋጋሚ ወዲቁ ተስፋ ቆረጸ “ እንድሕር ናይ ብሓቂ ንስሓ ናብ ሓጢአት ዘይመልስ ኮይኑስ ኣነ ብምንስሓይ እንታይ ረኺብ ?!” በለ ። ጸኒሑ ግን መንፈሳዊ ሂወት ቀጻሊ ጉዕዞ እምበር ሓደ ውሱን ወቅቲ ከም ዘይኮነ ምስ ተረድኦ ግን መሊሱ ተተባብዐ ፡ ብዛዕባ ኣቦና ምስ ኣዕለልክዎ ከኣ ዝያዳ ተተባብዑ ምስ ኣቦና ተራኸበ ፡ እቲ ኣነ ቅድሚ ኣዋርሕ ዝጀመርክዎ መንፈሳዊ ሂወት ንሱ ዉን ምሳይ ኮይኑ ክቅጽል ወሰነ ።

ብሓንሳብ ናብ ኣቦና እንዳ ኸድና ብዛዕባ መድሓኒና ኢየሱስ ክርስቶስ ንሓጥኣን ዘለዎ ፍቕሪ እንዳ ኣዕለልና ናብ ኣቦና በጻሕና ፡ ኣቦና ክጽበዩና ስለ

ዝጸንሑ ተቀበሉና ፡ ኣነ ከኣ ካብ ኣቦና ፍቃድ ወሲደ ንባይናም ከዕልሉ ገደፍኩም ።

ዓርኪይ ምስ ኣቦና ገዲፉኒ ምስ ከደ ተሰከፍኩ ፡ ምኽንያቱ ጨጉረይ ነዊሕ ኢዩ ዝነበረ ፡ ኣቦታት ነዊሕ ዝተጠቕለለ ጸጉሪ ብዙሕ ኣይድግፍዎን ኢዮም እንታይ'ም ክገብር ! ባህረይ ከምኡ ኮይኑ ፡ ምስ ነብሰይ ግን ሓቂ ትሓይሽ ኩሉ ግዜ “ እግዚአብሄር'ሲ ነዊሕ ሓጺር ጸጉሪ የገድሶ ድዩ “ እንዳ በልኩየ ዝዘራረብ ። ብዙሕ ነገራት ትብዕ ኢሊ ዘፈትሖ እኳ እንተ ኮንኩ ፡ ብዛዕባ መንፈሳዊ ሂወት ምስ እግዚአብሄር ምዝራብ ኣብ ዝመጸሉ እዋን ግን ኣብ ከቢድ ሕፍረት እየ ዝኣቱ ።

ኣቦና ትሑትን ገጾም ሓጎስ ዝመልኦ ጥራይ ዘይኮነ ፡ ብዘይ ሕቶን ርኢቶን ንዓይ ምቕባሎም ርግኣት ከይፈጠረሉይ ኣይተረፈን ። ኣብ ሂወተይ ዝጸልኦ ነገር እንተልዩ ፡ ሓደ ሰብ ኣብ ወልቃዊ ሂወተይ ኣቲዩ ክሓተኒ ከሎ እዩ ፡ ሙብዛሕቲኡ ሰብ “ እንታይ ድኣ ጸጉርኻ ኣንዊሕካዮ “ እዮም ዝብሉኒ ፡ ኣነ ግን ደስ ስለ ዘይብለኒ “ ጸጉረይ ድዩ ጸጉርኻ “ ኢሊ እየ ደረቕ ዝምልሰሎም ። እዞም ኣቦ ግን ዘይከም ካልኦት ሰባት ብዛዕባ ጸጉረይ ከይሓተቱ ብሰላምታ ተቀቢሎም ከመይ ኣለኻ ዝወደይ በሉኒ ፡ ከምዚ ናይ ነዊሕ ዓመታት ሌላ ዘለና ኮይኑ ተሰማዓኒ !

ኣነ ፡ እግዚአብሄር ይመስገን ኣቦና

አቦና ፥ ሂወትካ ከመይ አለኝ ?

አነ ፥ ከምዚ ብጻይ ዝበለኩም ኢዩ ኣዚየ ርሒቀየ ዘለኹ ካብ ኣምላኽ ብዙሕ ክትዛረቦ ዘሕፍርን ዘድክምን ንገራትየ ጌራ ኩሉ ዓይነት ሓጢአት ኢየ ጌራ ፥ ሓጢአት መሊኽኒ እንተ በልኩኹም ምግናን ኣይኮነን ፥ ክገድፎ ናብቲ ቅኑዕ መስመር ክምለስ ክንደይ ግዜ ኢየ ፈቲነ ግን ኣቢኒ ።

ከመይ ጌራ እጅምር ትብል መጽሓፍ ምስ ኣንብብኩ ግን ቅሩብ “ ትብዓት ጌራ ” መንፈሳዊ ሂወት ጉዕዞ እምበር ሓንቲ ፍጻሜ ከም ዘይኮነ ምስ ተገንዘብኩ ንእሽተይ ትኹን እምበር ተስፋ ጌራ ። ዝገርመኩም ኣቦና ተስፋ ኣብ ዝቆርጸሉ እዋን ናብ ፓጋን (ኣምላኽ የለን ኢሎም ዝኣምኑ ሰባት) ይበጽሕ ኔሪ ፥ ዝገብሮ ሰለ ዝጨነቀኒ ነብሰይ ኣጥፍእ ዝብል ሓሳባት ይወረኒ ! እንድዒ ቢቃ ውሽጢይ ተጎዲኦ ኢየ ፥ ካብቲ ዝነበርክዎ መገዲ ጥፍኣት ዝሕግዘንን ዘውጸኣንን ኣሎ ኢሊ ምስ ሓሰብኩ ግን ናብኹም መጺኦ ። ብቀንዱ ግን ኣብዚ ዓርክይ ርኡይ ለውጢ ኣብ ሂወቱ ምስ ረኣኩ ኢየ ተገሪመ ፥ ምኽንያቱ ሰብ ከይብሉኒ ኢልካ ተርእዮ ሓልዮት ዘይኮነስ ሓቀኛ ፍቅርን ሓልዮትን ኢዩ ኣርእዩኒ ፥ እቲ ግብራዊ ዝኾነ መጽሓፍኩምውን ናብዚ ክመጽእ ሓጊዙኒ እዩ ።

አቦና ፥ ሰናይ ዝወደይ !! እምበኣር ካብታ “ ከመይ ጌራ ይጅምር “ ትብል ዘንብብካዮ መጽሓፍ ሓፊሻዊ ድግማ ድሕሪ ምግብርና ፥ ምስኣ ተተሓሒዛ ትኸየድ ፍኹስ ዝበለት ኣርእስቲ ኣላ ንሳ ከኣ

“ ኢየሱስ ክርስቶስ መፍቀሪ ሓጥኣን “ ትብል ኢያ ። ስለዚ ቅድሚ
ምጅማርና መሰረታዊ ነገር ክንርኢ ይግብኣናዮ

ኣነ ፣ እዛ ኣርእስቲ ክትጥዕም ኣቦና ንሱ ጥራይ ዘይኮነስ ተበራትዕ ውንያ
፣ ኣብ መንገዲ እንዳ መጻና ከለና ምስዚ ዓርኪይ ብዛዕባኣ ንዘራረብ ኔርና
ከምቲ ዝተዓዘብከዎ ግን ብዙሕ እዩ ተማሂሩ ካብኹም ። ግን ኣቦና ክርስቶስ
ንሓጥኣን ከምዘፍቅር እንታይ ጭብጢ ኣሎ ?!ኣቦና ፣

ኢየሱስ ክርስቶስ ንሓጥኣን ከም ዘፍቅር ስለስተ ጭብጢ
ንርኣ

*** እቲ ቀዳማይ ጭብጢ ቃል መጽሓፍ ቅዱስ እዩ**

ኣነ ፣ ቀስ ኢልኩም ኣስፊሕኩም እንተ ትገልጹለይ ጽቡቕ ኔሩ ኣቦና
ምኽንያቱ ናይ ቤት ክርስትያን ነገር ኣፍልጦ የብለይን ፡ መጽሓፍ ቅዱስ ውን
እንተኾነ ኣንቢቦ ኣይፈልጥንዮ ዋላ ቅዳሲ ብቋንቋ ግእዝ ስለ ዝቅድሱ
ኣይርደኦን ኢየ ቻይና ዘለኹ ኮይኑዮ ዝስመዓኒ ፡ ስለዚ መንፈሳዊ ነገራት
ክትነግሩኒ ከለኹም ከም ህጻን ወላሓንቲ ዘይፈልጥ ጌርኩም እንተ ትቆጽሩኒ
ጽቡቕ ኔሩ። ኣቦና ፣ ኢየሱስ ክርቶስ ንህጻናት የፍቅሮምዮ ብዛዕብኦም ከኣ
ከምዚ ኢሉ ኣሎ “ መንግስቲ ኣምላኽ ንኸምዚኣቶም ዝበሉ እያ እሞ ፣ ህጻናት
ናባይ ይምጽኡ ሕደጉ ኣይትኸልክልዎም “ ሉቃ 18:16 ። ንሓጥኣን ከም
ዘፍቅር ከኣ ንወንጌላዊ ማርቆስ ከምዚ ክብል ተስፋ ሂብዎ “ ንሓኪምሲ

ሕሙማት እምበር ጥዑያት አየድልይዎን እየም ፣ ንሐጥእ እምበር ንጸድቃን
ከጽውዕ ኣይመጸኩን ። ማር 2:17

ኣብ ማቴ 11:19

ዉን ብተመሳሳሊ

“ ንሐጢአን ከም

ዘፍቅርዮ ዘብርሃልና

ከምኡ ውን ኣምላኽ

በቲ ሓደ ወዱ ዝኣመነ

ኩሉ ናይ ዘልኣለም

ሂወት ምእንቲ ክረከብ

እምበኣር ፡ ክይጠፍእሲ

“ ይከኣል እንተ ዝኸውን ንኩሉ ሰብ
ብንእስነቱ ከሎ ፣ ብእግዚአብሔር
ክቡር ከም ዝኾነ ፣ እግዚአብሔር ነቲ
ናይ ቅድም ግርማ ወዲ ሰብ ክመልስ
ክብል ፣ በቲ ክቡር ደም ወዱ ከም
ዝዓደጎን ፣ ከም ወዲኢቱ ከኣ
ሰመዖዊያን ቅዱሳን ከም ዘፍቅርዎን ፣
እግዚአብሔር ኣብ ልዕሌና ዘለዎ
ኣጣምታ ብፍቅሪ ከም ዝኾነ
እንተ-ዝምህርዎም ከንደይ ሰናይ ኢዩ
።
ቅዱስ ያዕቁብ ዘስሩግ (ኣምላኻዊ
ፍቅሪ ኣብ ዝብል መጽሓፍ ገጽ 57)

፣ ንወዱ በጃ ስጋብ ዝህብ ክሳብ ከንድዚ ንዓለም ኣፍቀራ “ ይብለና ቅዱስ
ወንጌላዊ ዮሃንስ ። ዮሃ 3:16

እግዚአብሔር አብ ኢሳ 1:18 “ እምበኣር ሕጂ ንዑ ፥ ንሓድሕድና ንማጎት “ ይብል እግዚአብሔር “ ብሓጢአትኩም እኳ እንተ ቄሕኩም ፥ ከም በረድ ከጻዕድወኩም ኢየ ። ከም ዝዋውዕ እኳ እንተ ቄሕኩም ፥ ከም ጻዕዳ ጸምሪ ኸትኮኑ ኢኹም “ ይብል ።

አነ ፥ እንታይ ማለትዮ ዝዋውዕ አቦና ?

አቦና ፥ ዝዋውዕ ማለት አዚዮ ድሙቕ ሕብሪ ማለትዮ ፥ አብዚ እንታይዮ ክብል ደሊዮዮ ሸሕ ግዜ ከም ደም እንተ ቀያሕኩም ኣይፍንፍነኩምን ኢየ ናባይ ንዑ አነ ከም በረድን ሱፍን ከጻዕድወኩምየ ይብል እግዚአብሔር ።አነ ፥ ጥዑም ዜና እምበር ፡ አብ ዘመነ ነቢይ ኢሳያስ ወላ ሓደ ጥዑይ ኣይነበረን ማለት እኮዮ !

አቦና ፥ ከንዲ ዝኾነ ይኹን በደልና እግዚአብሔር ከም ዘፍቅረናን ዝግደሰልናን ተዘይፈሊጥና ፡ ንቃል ኣምላክ ተዘይተረዲእናን ክንጠፍእ ኢና ፥ ምኽንያቱ ንሱ ሙፍቀሪ ሓጥኣን ንሓጢአትና ዝጸርገልናን ምሕረቱ ዘብዝሓልናን ኢሳ 55:7 ኢዩ ። ሰይጣን ቀንዲ ዕላምኡ ምስ እግዚአብሔር ዘለና ዝምድና ምብታኽ ኢዩ ። ስለ ዝኾነ ከኣ አብ ኣእምሮና እግዚአብሔር ብብዝሒ ሓጢአትና ከም ዝረብረበን ከም ዘይምለሰናን ጌሩዮ ዘሰርጸልና ። ንሱ ሓሳዊ እዩ ፥ ንሓሳት ውን አቦኣ እዩ ። (ዮሃ 8:44)

አነ ፡ ከንደይ ግዜ እንዲየሞ ዝሓጥእ ኮይነ ኣቲም ኣቦና ደሓር ከቢድ ሓጢአት ኣለኒ !!

አቦና ፡ ንሕና ዘይርደኣና ንሂወትና ተባልሹ ካብ ልሳንና ዘይትፍለ ብተደጋጋሚ ነውጽኦ ቃል ኣላ ። ንዓና ትሕትና ትመሰለና ምስ እግዚአብሔር ዘለና ዝምድና ግን ተዕኑ ኢያ ።

አነ (ብምግራም) ፡ እንታይ ድኣ ኮይና ኣቦና ?

አቦና ፡ “ **ንእግዚአብሔር እንዳ ቆጣዕኩም** “

አነ (ብስምዒት) ፡ እዋእ እሞ ተደጋጋሚ ሓጢአት ንእግዚአብሔር ኣየቆጥዎን ድዩ ?

አቦና ፡ ሓጢአት ክትገብር ባህጊ ኣለካ ድዩ ?

አነ ፡ ዮብለየን !! ካብኡ መን ከገላግለኒ'ዩ እንዳ በልኩ ?!!

አቦና ፡ እወ ከምዚ እንድሕር ትብል ኮንካ ንእግዚአብሔር ኣይተቀይሞን ኢኻ ፡ እኳ ደኣ ኣምላኽና ከምዚ ኢዩ ዝብለካ “ **ፍትወይ ሰይጣን ከቀያይመና ይጽዕር ኣሎ** “ ። ልክዕ ከምቲ ህጻን ኣብ መንገዲ እንዳኸደ ከሎ ሓደ ሕማቕ መጋብሩ ቆልዓ መጺኡ ረሳሕ ማይ ዝደፍኣሉ ኢዩ ። ኣቡኡ ንመን ኢዩ ተቆጢዕሉ ?

አነ ፡ ብርግጽ ነቲ እኩይ ቆልዓ

አቦና ፥ ንሕና ድማ ከምኡ ኢና ፡ ኣብ ሓጢአት ከንወድቅ ከለና
እግዚአብሔር ተቀቢሉ ከም ዘጽርየና ኣሚና ቀልጢፍና ናብኡ ንመለስ ፥
ንእግዚአብሔር ኣቆጢዐዮ ኢየ ፡ ትብል ቃል ሰይጣን ናብ ሰማያዊ አቦና
ንኸይንመለስ ፥ እንተ ተመሊስና መቅዘፍቲ እምበር ሓገዝ ከምዘይብልና
አምሲሉ ኣብ ኣእምሮና ዘስረጸልና ሓሳብ ኢዩ ። ከም ውጽኢቱ ከኣ ምቅጻዕ
ምቅጽዐይ ደኣ ስቅ ኢሊ ሓጢአት ምግባር ይሕሸኒ ትብል ፡ ስሕት ኢልካ ከኣ
ተጠራጣሪ ልቢ ትሕዝ ፡ ይሓድገለይ ዶ ኮን ትብል ፥ ምስ ግዜ ተስፋ ስለ
ትቆረጽ ንኸትምለስ ይኸብደካ ብልብኻ ከኣ “ ኣምላኽ በኣይ ረብሪቡ ኢዩ
ኦሮማይ “ ትብል ፡ ኣብዚ እዋን ዲዮብሎስ “ **ሃሃሃሃሃሃሃሃ እንቋዕ ኣብ
ኢደይ እም ወደቅካ ኣይገድፈካንዮ** “ ይብለካ ።

አነ ፥ ማዕረ ከንደዚ ተንኮለኛ ጌረ ወሲደዮ ኣይፈለጥ ኢየ !!

አቦና ፥ ኣብ ዝተፈላለየ ኣህጉር ዋሕዲ ሂወት ክርስትና ዝረአየሉ ጠንቂ ፡
ቤት ክርስቶን ዘይምህላዉ ኣጎልጉሎት ዘይምርካብ ኢዩ እዚ ዓቢ ኣሉታዊ
ተራ ኣለዎ ። ኣብቲ ቤተክርስትያን ዘለዎ ቦታዉን ስርዓትን ግቡእ ምሕደራን
ኣመሃህራን ስለ ዘየለ ፥ ንወንጌል ብባህሊ ሰብ ክኸድዎ ይግደዱ ከም ውጽኢቱ
ከኣ ካብቲ ሓቀኛ ወንጌል ክርስቶስ ዝረሓቁ ይኾኑ ! ዲዮብሎስ ከኣ ብቀሊሉ
ይጻወተሎም ። ሓደ መንእሰይ ሰበይቱ ገዲፉ ናብ ጀርዳን ዝበሃል ሃገር
ክሰርሕ ከደ ።

ምስ ሰበይቱ ካብ ዝምርዖ ክልተ ዓመት ጌሩ ነበረ ፡ ሓደ ቆልዓ ውን ነበሮም ። ክፋነዋ ከሎ ወርሒ ወርሒ ደብዳቤን ንሂወታ ትመርሓሉ ሰልድን ከም ዝሰደላ ተመባዲዕላ ከደ ፡ ቅድሚ ምኻዱ ኣንቢባ ዘይትኸእል ስለ ዝነበረት ንስድራኣ ወይ ንስድርኣ ከይዳ ከንበቡላ ፡ ወርሓዊ መሻርፍኡን ንሶም ኣሽሪፎም ክህቡዋ ሙኻኖም ሓቢርዋ ኸደ ። ሙብጽዕኡ ከይጠለመ ወርሓዊ ደብዳቤን መሻርፍን ክሰደላ ጀመረ ንሳ ከኣ ናብ ስድራኣ ከይዳ መልእኽታ ሰሚዓ ሓዋላ ስድርኣ ዘሸረፉላ ተቀቢላ ትምለስ ነበረት ፡ እንዳ ስድረኣ ርሑቕ ስለ ዝነበሩ ግን ምስ ግዜ ምኻድ ሰልጅዋ ገደፊቶ ። ፍታሕ ኢላ ዝሓሰበቶ ናብ ጎረቤታ ብምኻድ ሰልዲ ኣሸርፊለይ ክትብሎ ጀመረት ፡ ንሱ ውን የሸርፊላ ነበረ ፡ ድሕሪ ኣዋረሕ ከኣ ናይ ሰብኣይ ደብዳቤ ኣንብበለይ ክትብሎ ጀመረት ንሱ ውን የንብበላ ነበረ ። መሊሱ ምስ ግዜ ናብ እንዳ ፖስጣ ምኻድ ስለ ዝሰልገዋ ፡ እንዳ ፖስጣ ከይዳ ደብዳቤኣን ሰልዳን ክቅበለላ ውክልና ነቲ ዘንብበላን ዘሸርፊላን ዝነበረ ጎረቤታ ገብረትሉ ፡ ንሱ ከኣ ከም ልማዱ ተቀቢሉ የንብበላን የሸርፊላን ነበረ ።

ካብ ዕለታት ሓደ መዓልቲ ውላዳ ሓመመ ፡ ብዙሕ ኣፍልጦ ስለ ዘይብላ ነቲ ቆልዓ ሸለል በለቶም እቲ ቆልዓ ሕማሙ በርተዖ ፡ ድሕሪ ሰሙን እቲ ቆልዓ ናብ ንቡር ተመሊሱ ሓወየ ። ከም ልማዱ ደብዳቤ ሰብኣይ ክትቅበል መጸት ፡ ወዮ ጎረቤት ሸለልትነታ መዝሚዙ ፡ ወዳ ሓሚሙላ ዘነበረ ግዜ ተጠቂሙ ፡ ነቲ ደብዳቤ ሰብኣይ ከም ዝፈለጠ ኣምሲሉ ነገራ ። ወዱ ብሰኪ ዘይምግዳሳ ከም ዝሓመመ ሕጂ ከኣ ሓዳሮም ኣብ ምልክት ሕቶ ከም ዝኣተወ

አምሲሉ አንበበላ ። እታ ሰበይቲ ዘረብኡ ስለ ዝኣመነኹ ፍርሂ ሓዛ ፡ ንሱ ከኣ ፈሪሃ ከም ዘላ ፈሊጡ ተንኮል ሓሰበላ ፡ ኣጅጂ ኣይትፍርሂ ኣነ ኣለኹልኪ እንዳ በለ ከኣትዎ ጀመረ ፡ ብተደጋጋሚ ንሱ ዝመሃዞ ሰብኣያ ከም ዝጸሓፈላ አምሲሉ ሓሶት ጥራይ ከንብበላ ጀመረ ፡ በቲ ሓደ ሸነኽ ከኣ ፍቅራዊ ዕላላት ይነግራ ፡ ካብ ክርስቶስን ቤት ክርስትያንን ስለ ዝተፈልየት ፡ ካብ ፍርሂ ዝተላዕለ ምስ ጎረቤታ ተመርዓወት ። ድሕሪ ክልተ ዓመት እቲ ቀንዲ ሰብኣያ ናብ ዓዱ ምስ ተመልሰ ፡ ኣብ ጽርግያ ገጽ ንገጽ ተራኸቡ ፡ ዓው ኢላ “ ድሕሪ ሕጂ ምሳይ ወላ ሓንቲ የብልካን ፡ ገለ ክትገብር እንተ ፈቲንካ ንፖሊስ ክድውልየ “ ኢላ ኣፈራረሁቶ ። ንሱ ብወገኑ ብስንባድ ዝኣክል “ እንታይ ኢኺ ትብሊ ዘለኺ “ በላ ንሳ ግን “ ኣይሰብኣየይን ኣይፈልጠካን ኢየ “ ኢላቶ ከደት ፡ ድሕሪ ምንጥሕ ግዜ ግን ሓቅነት ናይቲ ነገር ምስ ፈለጠት ኣዝያ ሓዘነት እንታይ እሞ ክትገብር ።

ንሰኻውን ከምቲ ኣብ መጽሓፍ ቅዱስ ተጻሒፉ ዘሎ ቃል ፍቅርን ተስፋን ፡ ናይ መድሓኒና ኢየሱስ ክርስቶስ ተዘይ ተቀቢልካ ከምታ ሰበይቲ ኢዩ ክኸውን ዕጫኻ ። እግዚኣብሄር ኣምላኽ ከም ዘቐጥገዎኩ በኣኻ ከም ዝረብረበ እሞ ከም ዝቀዘፈካን ፡ ሓንሳብ ናይ ድሕነት ዕድለ ከም ዝሓለፈካን ፡ ተተነሲሕካ ምሉእ ብምሉእ ከምዝሕደገልካን ፡ ሓጢአትካ ተሓዲግልካ ካልኣይ ግዜ ምስ ትወድቕ ከምዘይሕደገልካን ዝብል መጥፍኢ ሓሳባት ኣብ ርእሰኻ እንተ ኣቀሚጥካ ኣንፈትካ ስሒትካ ኣለካ ። እዚ እዩ ነፃና ቀንድን መሰረታውን ተስፋ ኣቁሪጹ ፡ ምስ እግዚኣብሄር ዘለና ርክብ ዘባላሽወልና ።

ኢየሱስ ክርስቶስ ግን ንኹሉ ሓጢአተኛ ፡ አመንዝራ

መታለሊ ፥ ሃይማኖት ዘይነበር ፡ ከምዚ እንዲኻኻ ኔርካ

ከይበለ ንኹሉ ንከምሕር ኣብ መስቀል ሞተ ።

እዚ ብዘይ ቅድመ ባይታኻ ዘፍቅር ጎይታ ብዘይ ፍልልይ ንኹሉ ምሕረት ሃቦ ።

አነ ፥ እስከ ሓንሳብ ኣብዚኣ ኣቦና ክርስቶስ'ሲ ኣብዚ ዓለም ከሎ ብዘይ ኣፈላላይ'ዩ ኣፍቂሩናን ኣድሒንናን ?!

አቦና ፥ እግዚአብሄር ከይተነሳሕና ምስ ሓጢአትና ከለናዩ ኣፍቂሩና ፥ ተነሳሕ'ሞ ብድሕሪኡ ከፍቅረኩምዩ ኣይበለናን ። ንነብሲ ወከፍ ሱብ ኣብ ሂወቱ “ ሓንቲ ኣገዳሲት ነጥቢ “ ካብ መጽሓፍ ቅዱስ ኣላቶ ፥ ንዓኣ ዝኣመነ ሂወቱ ካብ ስዕረት ናብ ዓወት ፥ ካብ መግዛእቲ ዲያብሎስ ናብ ናጽነት ክርስቶስ ፥ ካብ ጸልማት ሓጢአት ናብ ብርሃን ጽድቂ ኢዩ ዝመጽእ ።

አነ ፥ ኣየነይቲ ደኣ ኮይና እዛ ጥቅሲ ኣቦና ?

አቦና ፥ መልእኽቲ ሃዋርያ ጳውሎስ ናብ ሱብ ሮሜ 5:8 “ ንሕና ገና ሓጥኣን ከሎና “ ኢሉና ገና ሓጥኣን ከለና ከይተነሳሕና ከይተቐየርና ከይተመለስና ማለት'ዩ ።

“ ክርስቶስ ካብ ክንዳና ሞይቲ ኢዩ እሞ ፡ ኣምላክ እታ ኣባና ዘላቶ ፍቅሪ ቢዩ ዮርኢ ኣሎ ”

እዚ ማለት ዝወደይ እግዚአብሄር ብዘይ ቅድመ ኩነት ወይ ብዘይ ኣድለዎ ፍቅሩ ገሊጽልና ፡ ይኹን ደኣ'ምበር እግዚአብሄር ምስ ሓጢአትና ከለና ከም ዘፍቀረናን ዝቅበለናን ተዘይአሚና ሓቀኛ ንስሓ ክንሳሕ ክኸብደናዮ ።

እነ ፡ ከመይ ማለት ? ኣቦና ፡ በይንና ክንወጽ ሰለ ዘይንኸእል ክርስቶስ ካብ ሓጢአት ክንጽዓና መጻ ፡ ንሱ ሓኪም ኮይኑ ክፍውስ ንሕና ከኣ ክንሓዊ ዝደለና ሕሙማት ኢና ።

(ሃንደበት ኣቦና ከብዶም ሓዞም ኣኣኣ ኣኣኣኣ እንዳ በሉ ክቅንዘዉ ጀመሩ)

እነ ፡ ኢሂ ኣቦና እንታይ ደኣ ኮንኩም ?

ኣቦና ፡ ኣይ ኣይ ኣይ

እነ ፡ ሕክምና ንኺድ ኣቦና ደሓን

ዲኩም ?

ኣቦና ፡ ደሓን ምስ ሓወኩ ንኺይድ

እግዚአብሄር ዋላ ውን ኣብ ውሽጢ ሓጢአት ከለኻ ፍቅሩ እንዳ ዛየደ ኢዩ ዝኸየድ ፡ ካብኡ ርሒቅካ ዋላ ውን ተዘይተገደስካሉ፡፡ ንሱ ግን ወዱ ስለ ዝኸንካ ፡ ካብ ሓጢአትካን ድኹም ባህሪያትካን ኣናጊፉ ፍቅሩ ይገልጸልካ ።

ትምህርቲ ኦሪጋኖስ

መጽሓፍ ኣምላካዊ ፍቅሪ

ጽሕፈት 78 ፡ 365

ብኣቦና ቴድሮስ ያዕቆብ መልታዊ

አይ አይ

አነ ፡ ንኺድ እምበር ሕጂ ?

ከምዚ ምስ በልከዎም አቦና እንዳ ሰላቁ ምስ ሓውኹእምበር ንኺይድ (ተረዲእካዶ ዝገበርከዎ) በሉኒ ?

አነ (ፍሽኽ እንዳ በልኩ) ፡ አሰንቢድኩምኒ እንዲኹም

አነ ፡ ከተመሓላልፍዎ ዝደለኹም መልእኽቲ ግን ብቀሊሉ ተረዲኡኒ (ቅድሚ ምውሳእኩም ከይሰንብድ መታን ኣቀዲምኩም እንተ ትሕብሩኒ ጽቡቕ ኔሩ)

አቦና ፡ ቅድም ከሓዊሞ ደሓር ናብ ሓኪም ክኺይድ ዝበሃል ነገር የለን ምኽንያቱ ከሓዊ ኢየ ናብ ሓኪም ዝኺይድ ። ስለዚ ቅድም ካብ ሓጢአተይ ከነጽህ ደሓር ናብ ክርስቶስ ከይደ ፍቅሩ ክቅበል ዝበሃል ዘረባ ጌጋ ኢዩ ክንእምኖውን የብልናን ።

አነ ፡ ወላ ኣብ ጽዩፍን ሓጢአት እንዳ ወደቅኩ እግዚአብሔር ከፍቅረኒ ኢዩ ማለት ድዩ ?

አቦና ፡ እወ !! ሓጢአትካ ኣብ ዝበዝሓሉ እግዚአብሔር ዝያዳ የፍቅረካ ከምቲ ኣብ ሮሜ 5:20 ተጻሒፉ ዘሎ “ ኣብቲ ሓጢአት ዝዓዘዘ ግና ፡ ኣብኡ እቲ ጸጋ ኣዝዩ ዓዘዘ “ ።

አነ ፡ ቦኸሪ እዝነይ'ያ እዛ ጥቅሲ ! ምርዳእ ትኣብየካ ?

አቦና ፡ ሓደ ናይ ዓጽሚ ሓኪም ሰብኣይ ሓሙሽተ ቆልዑት ነበርዎ ፡ ሓደ ካብኣቶም ኩዕሶ እንዳ ተጻወተ እንከሎ እግሩ ይሰበር'ሞ ኣቡኡ እንዳ ጎየዩ ናብ ሕክምና ወሲዱ እግሩ ጀሶ ጠምጠመሉ ። ካብቶም ደቁ ንመኖም ዝያዳ ዝከናኸን ?!

አነ ፡ እዚ ደኣ ፍሉጥ እንዲይ ነቲ እግሩ ዝተሰብረ ወዱ !

አቦና ፡ ድሕሪ ሰለስተ መዓልቲ ዉን ካልእ ወዱ ካብ

ኣስካላ እንዳ ወርደ ከሎ ጎልኡ ተሰብረ ፡ ሕጂኸ

ንመኖም ኣብሊጹ ዝከናኸኖ ?

ኣብቲ ሓጢአት ዝበዘሐ ጸጋኻ ይብዛሕ ። ስርዓተ ቅዳሴ

አነ ፡ ሕጂ ውን ነቲ ጎልኡ ዝተሰብረ'ዩ ከከናኸኖ

አቦና ፡ ድሕሪ ሰሙን ከኣ እቲ ንእሽተይ ወዱ ብሓደጋ መንኪና ዓንዲ ሕቁኡ

ተሰብረ ፡ ሕጂኸ ንመኖም ኢዩ ኣብሊጹ ዝከናኸኖ ትብል ፡ ነቶም ዘይተሰብሩ'ዶ ወይ ነቲ እግሩ ዝተሰብረ ወይስ ነቲ መወዳእታ ሓደጋ ዘጋጠሞ ?

ኣብቲ ሓጢአት ዝበዘሐ ፡ ኣብኡ ጸጋ በዘሐ ሮሜ 5:20

አነ ፡ ነቲ መወዳእታ ዝተጎድአ እምበር ምኽንያቱ ኩነታቱ ከቢድዮ

አበና ፡ ጎይታና ኢየሱስ ክርስቶስ ድማ ኮምኡ ንሓጥአን የፍቅርምን ይግደሰሎምን ኢዩ ፡

ካልእ ኣብነት'ውን ናይታ ዝጠፍአት በጊዕ ንወሰድ ፡ ነተን ቴስዓን ትሸዓተን አባጊዕ ሓዲጉ ነታ ሓንቲ ዝጠፍአት ክደሊ መጸ ፡

ምኽንያቱ እታ ቀንዲ ክንክን ዘድሊያ ፡ እታ ኣብ ሕማቕ ኩነታታ ዘላ ስለ ኢያ ።

ሰይጣን ሓሳውን ንሓሶት አቡኣ ዮሃ 8:44 ግን

ከመይ ጌሩ ልዕሊ ሰበይ ወድቐት ዘጋጥመኒ ኢልካ ኣይትመካሕ ! እዚ ናይ ትዕቢት ኣዋጅ ኢዩ ። ነብስኻ ብምትሓት ፡ ዓይንኻ ናብ ሰማይ ጌርካ ፡ ካብ ልብኻ ፡ አነ ድኹምን ሓጢአተኛን ኢየሞ ድኹመተይ እለየሊይ ፡ በቲ ዘይድረት ምሕረትካ ተዘይ ትረድኣኒ ናብ ዝኸፈለን ሓጢአት ምወደቕኩ ኔረ ሕጂ ግን የመስግነካ ኣለኹ ኢልካ ኣመሰግኖ ።

ቕ. ቲዮፋን ኣልናስክ

(2ይ ክፋል ገጽ 86)

“ ጎይታ ብእኻ ረብሪቡ ኢዩ ፡ እግዚአብሄር ኣምላኻ ንቅዱሳንዮ ዘፍቅር ንሰኻ ግን ገሃነምዮ ቦታኻ” ይብለና ።

* እቲ ብዘይ ኢየሱስ ክርስቶስ ነብሱ ባዕሉ ከሕውን ካብ ሓጢአት ነጻ ከኸውን ዝፍትን ሰብ ምውዳቁ ዘይተርፍዮ ። ውጽኢቱ ናይዚ ከአ

እግዚአብሔር ናብ ገሃንም ኢዩ ዝድርብየኒ ፡ ኢሉ ስለ ዝፈርህ ናብ ጽልእን ፡ ቃል ኣምላኽ ዘይምቅባል ደረጃ ኢዩ ዝበጽሕ ። መባእታ ትምህርቲ ሰንበት ዝመሃር ዝነበረ ወዲ ሽድሽተ ዓመት ቆልዓ ነበረ ። ኩሉ ግዜ ኣብ ሞንጎ ትምህርቲ ይጻወት ይርብሽ ነበረ ። ስለ ዘብዘሐ መምህሩ ከፈራርሆ ኢሉ ኣብ ቤት ኣምላኽ ዝጻወት ቆልዓ ፣ እግዚአብሔር ናብ ሓዊ ኢዩ ዝድርብዮ ኢሉ ኣጠንቀቆ ። እቲ ቆልዓ ናብ ገዝኡ ምስ ተመልሰ ናብ ክሽነ ኣቲዩ ስእሊ ናይ ኢየሱስ ክርስቶስ ሓዙ ብሓዊ ኢቃጸሎ ። ኣዲኡ ምስ ረኣየዮ ብስንባዶ እንዳ ጎየየት መጻኢ “ እንታይ ትጎበር ኣለካ ኣታ ቆልዓ “ በለዮ ፡ ቆልዓ ከኣ “ ንሱ ቀዲሙ ናብ ሓዊ ከየእተወኒ ፡ ኣነ ከቃጸሎ “ ኢሉ ብፍርሃት መለሰላ ፣ ኣዲኡ እዋእ እንታይ ኢካ ትብል ዘለካ “ ኢላ ዳግማይ ምስ ሓተተዮ “ ቆልዓ እሞ . . . ኣብ ቤት ክርስቶስን ምስ ከድኩ ኣምላኽ ናብ ሓዊ ከእትወካ ኢዩ ኢሎሙኒ ፡ ኣነ ከኣ ቀዲመ ኣንዲደዮ ከየንደደኒ ከሎ ኢሉ መለሰላ ።

ኣነ ፣ ስጋብ ክንድኡ !!

አበና ፣ እወ ዝወደይ ! ከምቲ መጽሓፍ ቅዱስ ዝብሎ ክርስቶስ ምስ ሓጢአትና ከለና ከም ዘፍቅረና ከም ዝቅበለና ተዘይኣሚና ፣ ንጎይታ ክንቅበሎ ክኸብደናዮ ካብኡ ሓሊፉውን ንኣምላኽ ኣብ ምጽላእ ንበጽሕ ፣ ልክዕ ከምዘም ህላዌ ኣምላኽ ዘይኣምኑ ንኸውን ። ቅዱስ ኣጎስጢኖስ ከምዚ ኢሉ “ ኣምላኽ የለን ኢሉ ዝኣምን ሰብ ፡ ኣምላክ የለን ከብሎ ዝኸለለ ምኽንያት ባህጉ ኢዩ (ገንዘብ ፣ ዝና ፣ ጾታዊ ስምዒት . . .) ።

ንአምላኽ ዘይቅበል ሱብ ፥ ብሰሪ ሓጢአተይን ባህገይን አምላኽ ይጸልአላኒዮ
ኢሉ ኢዩ ዝአምን ፥ ምስ ሓጢአቱ ከሎ እግዚአብሄር ከም ዘፍቅርን ዝቅበሎን
ተአሚኑ ግን እቲ ለውጢ ኣብዚዮ ዝጅምር ።

አነ ፥ እግዚአብሄር ስለ ዘፍቅረንን ዝቅበለንን ሓጢአት ምግባር ጸገም የብሉን
ማለትዮ ኣባሃላኩም ?

አቦና ፥ እቲ ደቁ ብ ሓዲጋ ዝተሰብርዎ
አቦ ፥ ንኩሎም ደቁ የፍቅርም ኢዩ ፥
ክስበሩን ክሓሙን ግን ድሌቱ ኣይኮነን
። ስለዚ አምላኽ ከአ ምስ ሓጢአትና
የፍቅረናን ይቅበለናን ኢዩ ፥ ሓጢአት
ክህልወና ግን ድሌቱ ኣይኮነን ።

ነቶም ኣብዛ ዓለም እዚአ ዘለዉ
ሃብታማት ከይዕቦዩ ፥ በቲ ክንሑጎስ
ኢሉ ኩሉ ብልግሲ ዝሃቦና አምላኽ
እምበር ፥ በዚ ሓላፊ ሃብቲ ኸይእመኑ
(ደጢሞ6:7)

እግዚአብሄር ከንዲ ዝኸፍአ
ይኸፋእ ሕማምና ዝፍወስዮ
ንሱ ዘድንቅ ሓኪም ነፍሳት
ኢዩ ፥ ፍቅሩ ግን ኣብ
ሕሙማት እምበር ኣብቲ
ሕማም ኣይኮነን ።

መምህር ኦሪጋኖስ

አምላኻዊ ፍቅሪ

ገጽ 365

አዘዘም ።

ሓጢአት ልክዕ ኣብ ጽርጊያ እንዳ ከድኩ ሰይጣን ርእሲ ርእሰኻ ምስ
ጨፍጨፊካ ኢዩ ።

ሰማያዊ አቦኸ ከአ አጆኸ ፍቱወይ ኣነ ኸከናኸነካን ከዋግአልካን እየ ኢሉ ዝሓባብለካ እዩ ፡ ሓደ ሰብ ግን ሰማያዊ አቦይ ስለ ዝዋግአለይን ዘቀባጥረለይን ንዓ ዲያብሎስ መጺኻ ህረመኒ ዝብል ተኮይኑስ እንታይ ምበልካዮ ?

አነ ፡ እዚ ደኣ ጽሉል ! ኣይትሓዙላይ ደኣምበር ?

አቦና ፡ ዲያብሎስ ከውድቀና ከሎ እግዚአብሄር ኣምላኽ የተንሳኣና ። ሓጢአት ድኻም ፡ መጉዳእቲ ፡ ነብስ ወቀሳ ፡ ፍርሃትን ስለ ዘኾነ ድንጋጾን ምክንካንን ናይ ጎይታና ኢየሱስ ክርስቶስ የድሌናዮ ። ሓደ ጥዕና ዘለዎ ሰብ ኣምላኽ ስለ ዝርህርሃለይን ከይደ ብሰይጣን ተሃሪመ ከመጽእ ኢየ ክብል የብሉን ።

አነ ፡ ግርም አቦና ሓደ ዓቢ ትምህርቲ ኣረዲእኩምኒ ፡ ኣቀድም ኣቢልኩም ግን ፍቅሪን ምሕረትን እግዚአብሄር ኣድልዎ የብሉን ኢልኩሙኒ ኔርኩም ፡ ኣነ ከአ ይናሳሕ ኣይናሳሕ ብዘይገድስ ጎይታ ከም ዘፍቅረኒ ጥራሕ ጌሪ ወሲደዮ ኔረ ፡ እግዚአብሄር ስለ ዘፍቀረኒ ከአ ናብኡ ከምለስ ደሪኹኒ ክብል እኽእል ፡ ግን ከይተነሳሕና ኢና ምሕረት ረኺብና ክንብል ከሎና ከመይ ማለትዮ ከይተነሳሕና ሓጢአትና ክሓድገልና ይኽእልዮ ማለት ዲዩ ?

አቦና ፡ **ተጣዲስና ማለት ተማሒርና ማለት ኣይኮነን**

ንሱ

መንገዲ ምሕረት እዩ ።

አነ ፡ ይቅረ ግበሩላይ አቦና ካይትረዳኣትንን

አቦና ፡ እቲ ዝጠፍአ ውላድ ፡ ገንዘብ ኣቡኡ ሓዘ ምስ ከደ ምስ ኣመናዝር ብዕሉጋት ሰባትን ኮይኑ ገንዘቡ ኣጥፊአ ፡ ሽዑ ምስ ሓሰማ ክድቅስ ጀመረ ። ኣቡኡ ግን የፍቅሮ ስለ ዝነበረ እንተ ተመልሰ ኢሉ ንግሆ ንግሆ ናብቲ መንገዲ እንዳ ኣማዕደወ ይጽብዮ ነበረ ። ውላዱ ብሓጢኣት ምስ ሓሳሙ እንዳ ነበረ ። ኣቡኡ ግን ልቡ ብፍቅሪ መሊኡ ስለ ዝነበረ ሓዳግን መሓርን ነበረ ። ጣዕሳ (ንሰሓ) ንዝጠፍአ ውላድ ፡ ምሕረት ኣምላኽ ንኸረከብ ዝሕግዞ መንገዲ ኢዩ ።

ጣዕሳ እምበኣር መንገዲ ምሕረትዮ

ምሕረት ግን ቅድሚ ምምላሰዮ ኔሩ ፡ ናብ ምሕረት እንተዘይ ኣምራሖ ግን ፡ እቲ ምሕረት እንዳ ሃለወ ክረኽቦ ኣይክእልንዮ ፡ ኣብ ኢሳ 44:22 “ ኣነ እየ ዝብጀወካ እሞ ፡ ናባይ ተመለስ “ ዝብል ክንርኢ ከለና ፡ **ገና ቅድሚ ምምላሰካ ክብጀወካ እየ ኣይበለናን** ፡ መጀመርታ ተመለስ ሽዑ ኸብጀወካ ኢዩ ኢልና ። ስለዚ እንተ ተመለሰ እየ ነቲ ድሕነት ዝረኽቦ ።

አነ ፡ እግዚአብሄር ከም ዝምሕረኒ ፈሊጠ ኣለኹ ፡ ተጣዒሰ ማለት ከኣ ተማሒረ ማለት ኣይኮነን ። ናብ ምሕረት ኣምራሖ ኢዩ ፡ ንምሕረት እግዚአብሄር ዝረኽቦ ፡ እንተዘይ ኮይኑ ምሕረት ኣብ ቦትኡ እንከሎ ሰአን ምምላሳይ (ምንሳሐይ) ከም ዝጠፍእ ፡ ሕጂ ተረዲእኒ ኣቦና !

ሕጂ ውን ሕርኸርኸ ዝበለኒ ኣሎ ፥
 እግዚአብሄር ኣምላኽ ጥፍኣት ሰብ ኣይደለን
 ኢዩ ወዲ ሰብ ግን ባዕሉ ብገዛእ ፍቃዱዮ
 ዝርሕቆ ፡ ሞት ከኣ የምጽእ ንብል ኣለና ፥
 ግን ኣነ እዚ ካብ ጎይታ ዘርሕቀኒ ዘሎ ገዛእ
 ድሌተይ ከመይ ጌረ ካባይ የርሕቆ ምኽንያቱ
 ድሌታተይ ዘበለ ኩሉ ክፍኣትን ርኽሰትን
 ዝመልአዮ ።

ንገበንካ ከም ደመና
 ፥ ንሓጢአትካ ውን
 ከም ግመ ኣጥፊኤዮ
 እየ ። ኣነ እየ
 ዝብረኸካ እሞ
 ናባይ ተመለስ ።
 ኢ.ሳ.44:22

**ኣነ ፍቃድ እግዚአብሄር እምበር ድሌታትይ ክገብር ኣይደልገሃዮ ወላ ብሓይሊ
 ንሱ ክመርሓኒ እየ ዝደሊ !!**

አበና ፥ እዚ'ዩ እቲ ናይ በሓቂ ጣዕሳ ዝወደይ !!

እቲ ሓቀኛ ምጅማር መንፈሳዊ ሂወት ዝበሃል ኣብ ብኸምዚ መልክዕዮ
 ዝጅምር ። በዚ ኣጋጣሚ እቲ ከቢድ ደረጃ ዝበሃል ሰጊርካዮ ኣለኻ ።
 ብተወሳኺ ሓቀኛ ጣዕሳ ዝበሃል ብሓጢአትካ ተኣሚንካ ሂወትካ ንክመርሖ
 ዝኸእል ጎይታ ምሉእ ፍቃድ ምሃብ ደኣ እምበር ፡ ምኽንያት ኣምጺካ ገበንካ
 ምንእኣስን ኣይኮነን ። ቃል እግዚአብሄር እሙን ኢዩ “ ነቲ ናባይ ዝመጽእ ከቶ
 ንወጺኢ ኣይድርቢዮን እየ “ ይብለና ወንጌላዊ ዮሃንስ 6:36 ። ሂወትካ
 ንክመርሖ ፍቃድካ ስጋብ ዝሃብካዮ ንሱ ባዕሉ ከዕቁበካዮ “ ነቲ ካብ ውድቀት

ዘበለ ኺሕልወኩም ፥ ብሓጎስውን ብዘይ ነውሪ ኣብ ቅድሚኡ ኸብሩ ኬቀሩሎም ዝከአሎ “ ይሁ 1:24 ።

አነ ፥ ደጊም ኣብ ሓጢአት ኣይወድቅንዮ ማለት ዲዩ ኣበና ?

አበና (ብፍሽኽታ) ፥ ከምኡ ማለት ኣይኮንኩን ምስ ሓመምካ ነፍስካ ናብቲ ፈቓር ኣምላኽ ኣረክባ ፡ ንሱ ክኢላ ሓኪም ስለ ዝኾነ ሓላፍነት ሃቦ ፡ ከመይ ጌርና ንሓዊ ንዑ ይምልከት ፡ ብሓንሳብ ኣይኮናን ንሓዊ ግዜ ክንህቦ ኣለና ።

እቲ ሕክምና (ጸጋ ዝህብ ግብሪ) ክትቅጽሎ ኣለካ

እቲ ሓኪም ዝህበካ መምርሒ (ወንጌል ምንባብ)

ክትከተሎ ኣለካ ፥ ነብስኻ ካብ ዘሕምሙ መግብትታት

(ሰይጣናዊ ስራሓ) ክትቁጠብ ኣለካ ፡ ምስ ግዜ

እንዳ ተመሓየሽካ ክትከይድ ኢኻ ።

እቲ ቀንዲ ዝሕግዘካ ግን ኣብ ሓኪምካ ምእማንዮ መንፈሳዊ ኣበኻ ማለትዮ ።

ቀዳማይ ነጥቢ ፍቅር ምእማን ፥ ፍሽኽታን ጥዑም ቃላትን ፡ ስራሕ ሓኪም ኣብ ምሕዋይ ሕሙም ዓቢ ተራ ኣለዎ ፥ ከም ዘይጎድኣካን ኣባካ ፍቅሪ

ከምዘለዎ እንተ አሚንካ ፡ ንምንታይ ትሓምም ንዓኻ ሕክምና ኣይግበአካንዮ ኢሉ ከም ዘይሰገካ ከትፈልጥ ኢኻ ።

ካልኣይ ነጥቢ ኣብ ክእለቱ ምእማን ፡ ስለዚ ሓኪምካ (እግዚአብሄር) ካብ ኩሉ ሕማምካን ቃንዛኻን ከም ዝፍወሰካን ፡ ካብ ኩሉ ሓጢአት ነጻ ከም ዘወጸካ ብርእስ ተአማንነት ምእማንዮ ።

ኣነ ፡ ናይ ብሓቂ ግን ካብ ኩሉ ወልፊይን ሓጢአተይን ናጻ ከውጻኒ ይኸእልዮ ?

ኣቦና ፡ መጽሓፍ ቅዱስና “ ኪኸውን ከኣ እዩ ፡ እግዚአብሄር ካብ ጻዕርኻን ካብ መከራኻን ካብቲ ኣብኡ ኣእቲዮምኻ ዝነበሩ ጽኑዕ ባርነትን ምስ ዜዕርፈካ መዓልቲ “ ኢሳ.14:3 ይብለና ።

ኣምላኽ ብርግጽ ከኸውንዮ ኢሉ ኢዩ

ኣነ ፡ ብሓቂ እዚ ንሪአሉ መዓልቲ ኣሎ ኣብዚ ምድሪ ፡ ማለተ ብዘይ ወልፊ ፡ ውድቀት ፡ ርኽሰት ንነብረሉ መዓልቲ ኣሎ ?

ኣቦና ፡ ከምኡ ማለትና ኣይኮነን እቲ ዕላማ ውን ከምኡ ኣይኮነን

ዕላማና ምስ እግዚአብሄር ናይ ብሓቂ ፍቅሪ ዝመልኦ ምሕዝነት ምፍጣርዮ

እቲ ውላዲ ሓዊዩ ፣ ተንሲኡ ኩዕሶ ክጻወትን ፣ ምስ አቡኡ ክስሕቅ ክጅምርዮ
፣ ኣብ ሂወት ስጋብ ዝሃለወ ግን ክጉዳእ ባህሪዮዊዮ ፣ ምስ አቡኡ ስለ ዘሎ
ቅሱንዮ ገለ እንተ ኣጋጢሞዎ ውን ኣይክገድፎንዮ ። ወዲ ናይ ምክንኻን
ምውሓስን ፣ ምሉእ ሓላፍነት ዝወስድ ኣቡኡዮ [ዕብ 7:22] ።

አነ ፣ ብሓቂ ቃልኩም መግቢ ኮይኑኒ አቦና “ ኣንታ ሓጥእ ንስኻ ኣብ ቅድሚ
ጎይታ ትረብሕ ሰብ ኣይኮንካን ፣ ንስኻ ረሳሕ ኢኻ ” እንዳ በለ ሰይጣን ኣብ
ሓሳባተይ ይርብሽኒ ድሕሪ ምጽንሑ በቲ አነ ዝግበርከዎ ክፋእ ግብሪ ጎይታ
ዝቅበለኒ ኮይኑ ኣይሰመዓንንዮ ኔሩ ! ሕጂ ግን ትብዓት ረኺቢ ። መንእሰይ
ከለኹ ኣብቲ ውዑይ ዕድመ ኣብ ወልፍን ካልእ ብዕልግናን ክኣቱ ጀመርኩ ፡
ኣጸያፊ ነገራት ክከታተል ጀመርኩ ትርድኡኒ ክትህልዉ ተስፋ እገብር አቦና ?

አቦና ፣ ተረዲእኒ ኣሎ ዝወደይ አባኻ ጥራይ ኣይኮነን ፣ ኣብዚ ዕድመ እዚ
ዘለዉ ኩላቶም በዚ ኸምዚ ሓጢአት ኢዮም ዝሳቀዩ ዘለዉ ።

አነ (ብውሽጢይ ሩፍታ እንዳ ተሰምዓኒ) ፣ ናይ በሓቂ አቦና !!!

አቦና ፣ ብዙሓት መንእሰያት ብወልፊ ዝሙት ምስ ወደቁ ፣ ሰይጣን ንነብሶም
፣ ፍንፋናትን ፣ ረሳሓት ፣ ከም ዝኾኑ ንኸእምናም ይቃለሶም ። ተስፋ ስለ
ዘቁርጾም ፣ እግዚአብሄር ከም ዝሓድገሎም ኣይኣምኑን ኦሮማይ ሰይጣን
ስዒሩኒ ይብሉ ፣ እቲ ሓቂ ግን ከምኡ ኣይኮነን ።

አነ (ውሽጢይ ስለ ዝገለጹኒ ኩሉፍ ኣቢለ) ፣ ከመይ ማለት ?

አቦና ፥ ሓዲ ሓኪም ናይ ሕሙም ቁስሊ ጨርቁ ከቅይረሉ ከሎ ብህድኣትን ፍቅርን ኢዩ ዝቅይረሉ ፥ ናይ ሰይጣን ፈተና ከእ ግዚያዊ ቃልሲ'ዩ ። ንኣሸቱ ከለና ፥ ካብ ጸርጊያ ዝለመድናዮ ጸርፊ ሓሶት ማሕላ ጌሩ ይቃለሰና ፥ መንእሰይ ከለና ብዝሙት ፥ ወልፊ ፥ ጌሩ ይቃለሰና ፥ ድሕሪ ካብ ቤትምህርቲ ምምራቕናን ናብ ስራሕ ምእታውናን ድማ ብሓላፍነትን ሓሳብን ጌሩ ይቃለሰና ።

ምስ ንኣሸቱ ከም ዓቕሞም ኮይኑዩ ዝንእስ ፥ ምስ ዓባይቲ አሰብኡት ከእ ምስኦም ይእርግ ፥ ናይ መናእሰይ ሰይጣን ግን ኣዚዩ ብርቱዕን ኣድካምንዩ ። ብባህሪኦም መንእሰያት ሓይልን ጥዕናን ስለ ዝስምዖም ኣብ ሓጢአት ምስ ወደቁ ኣዚዮም ይርበሹ ፥ ምስ ሓጥያት ምቅላስ ናይ ከእለት ጉዳይ ጌሮም ስለ ዝወስድዎ ከመይ ጌሪ ኣነ ይሓጥእ ይብሉ ንኣብነት ፥ ሓዲ መንእሰይ ኣብ ጸወታ ኩዕሶ እግሪ እንተ ሪአናዮ ምስ ተሳዕሪ ኣዚዩ ይርበሹ ሕማቕ ከእ ይስምዖን ።

አነ ፥ ብርግጽ ወላ ኣነ ኣብ ጸወታ ናይ ኮምፒተር እንተተሳዒረ ሕማቕዮ ዝስምዒኒ ሕሉፍ ሓሊፊ ነታ ኮምፒተር ስበራ'ዩ ዝመጸኒ !!!!!

አቦና ፥ ኣብ መንፈሳዊ ሂወትና ንዲያብሎስ ኢና ንቃለሶ ፥ ስለዚ እንድሕር ወዲቕካ ተስፋ ከይቆረጽካ ተንስእ ፡ “ ንስኻ ትረብሕ ሰብ ኣይኮንካን “ ዝብል ድምጺ ኣይትስመዓዮ ።

አነ ፡ ከምኡ እንዳ በለ እንድሕር ተቃሊስኒ እንታይ ከገብር አለኒ አቦና ?

አቦና ፡ “ ደም ኢየሱስ ክርስቶስ ካብ ኩሉ ሓጢአት አንጺህኒዩ “ ኢልካ መልሰሉ ። ክርስቶስ ዝብል ስም ከም ሴፍ ተጠቂምካ ብእኡ አወድቆ ፡ ንሱ ቀዲሙ ከየወደቀካ ከሎ ፡ አብ ቅድሚ እግዚአብሄር ቅቡልን ፍቱውን ከም ዝኾንካ ፡ ብደም ኢየሱስ ክርስቶስ ከም ዝነጻህካ እመን ፡ ንምንታይ ሚልዮን ግዜ አብ መዓልቲ ዘይትወድቅ ከይተጣራጠርካን ተስፋ ከይቆረጽካን ጥራሕ ተመለስ ።

አነ ፡ ብርግጽ እዚ ናይ ሰይጣን ምኽሪ አብ እዝነይ መጺኡ ተስፋ ናብ ሙቅራጽ ጥራይ ዘይኮነ ስጋብ ክጸለል ዝደሊዩ ዝገብረኒ * ። በጃኩም አቦና ፡ ከምታ ነዚ ዓርከይ መንፈሳዊ ትምህርቲ [ካሪክለም] ዝወዳእኩምሉ ነዓይ ከአ አይትግደፉኒ ።

ጎይታይ ክርስቶስ ፡ በቲ ጥራሕ ዕርቃንካ ኮንካ ዘድሓንካንን ፡ ብተግባርካ ዳግማይ ዝፈጠርካንን ዕዳ አሎኒ ፡ ሂወትኻ እንታይ ትርጉም አለዎ ብዘይ ተበጃውነትካ ?

ቅዱስ አምብሮሲኒ

አቦና ፡ ጎይታና ኢየሱስ ክርስቶስ አይገድፈኖን እዩ ። ሓደ ብሓደ ከመይ ጌርና ካብ ተደጋጋሚ ውድቀት ንድሕን ፡ ከመይ ጌርና ሓጢአትና ከም ዝተሓደገልና ንኣምን ፡ ከም ፍቃድ እግዚአብሄር ክንመዘኖጥን ኢና ። * ብርግጽ ብዙሓት መንእሰያት ካብ ነብሰ ወቐሳ ዝተላዕለ ፡ ናይ ስነ አእምሮ ነውጺ ይገቡሩ

አነ ፡ ግብራዊ ልምምድ እደሊ አለኹ አቦና ! እዚ ዓርከይ ዘዝተማሃርከዎ ኣብ ሂወተይ እንዳ ኣተግበርኩ ክኸይድ ይመክረኒ ኢዩ እቲ ትህቡኒ ግብራዊ ስራሕ ምስ ዓቕመይ ዝኸይድ እንተ ዝኸውን ጽቡቕ ኔሩ ምኽንያቱ ሂወተይ ከምዛ ትሪእዎ ዝለኹምያ !!!

አቦና ፡ ውጽኢት መታን ክንረክበሉ ግብራዊ ስራሕ ዝኾነ ክነተግብሮ ኢና ። ኣጀማምራና ብኸልተ ደረጃታት ኢና ክንፍልም ፡ እቲ ቀዳማይ ፡ ኣተሓሳስባናዮ ብጽልዎ ሕብረተሰብ ሒዝናዮ ዝነበርና ሓሳብ ምቕያርዮ ። ካልኣይ ግብርናዮ ፡ እዚ ግብራዊ ንብሎ ዘለና ብግብሪ ክነተግብሮ ከለናዮ ኣተሓሳስባና ክንቅይር ስለስተ ቅልል ዝበላ ኣገባብ ኣለዎ ።

አነ ፡ እንታይ ይበሃላ ?

አቦና ፡ ቀዳመይቲ ወንጌል ምንባብ

አነ ፡ ካብ ዝዉለድ ኣትሒዘ ሓንሳእ

ወይ ክልተ ግዜ እንተ ዘይኮይኑ ኣንቢቦ

ዘይፈልጥ !!

ሓይሊ መጽሓፍ ቅዱስ
ናብ ጸሎት ክቅየር
ከሎዮ ፡ ሓይሊ ጸሎት
ከኣ ካብ መጽሓፍ ቅዱስ
ንዘሎ ጥቅሲ ምጥቃም
እዩ ።

አቦና ፡ ግዲ የብልካን ! ኣንቢብካ ዘይትፈልጥ እንተ ኮንካ ኣብ መዓልቲ ሓንቲ ፍቅዲ ካብ መጽሓፍ ቅዱስ ብምንባብ ጀምር

አነ ፡ ሓንቲ ጥራይ !!

አቦና ፡ ሓደራ ዝወደይ አነ ዝብለካ ግበር ፡ ንመዓልቲ ሓንቲ

ፍቅዲ ፡ ካልኣይ መዓልቲ ሓንቲ ከምኡ እንዳ በልካ ሰሙን ኪድ

ኣብ ወርሒ ፍርቂ ምዕራፍ ከትበጽሕ ኢኻ ስጋብ ዓመት ከምኡ

ጌርካ ኣንብብ ። ትኽእል ዲኻ ?

አነ ፡ ቀሊል'ዩ እዚ ደኣ ካብኡ ንላዕሊ ከማን ከንብብ እኽእል'የ

አቦና ፡ ሓደራኻ ካብዚ ዝበልኩኻ ንላዕሊ ኣይትወስኽ ፡ ልዕሊ ክልተ ሰሙን ከየንበብካ እንተ ቀኒኻ ግን ንድሕሪት ተመሊስካ ከም ብሓድሽ ኣንብብ ። እቲ ቀንዲ ነጥቢ ምንባብ መጽሓፍ ቅዱስ ግን ፡ ነቲ ኣብኡ ዘንበብካዮ ቃላት ኪዳን ናብ ጸሎት ምቅያር'ዩ ፡ ኣንቢብካ ጥራይ ሱቅ ኣይትበል ፡ ኣምላኽ እንተ ፈቀዶ ከመይ ጌረ መጽሓፍ ቅዱስ የንብብ ኣብ ዝብል ኣርእስቲ ብሰፊሕ ከንዘተየሉ ኢና ።

አነ ፡ አቦና ነዚ ዓርክይ ግን ኣብ መዓልቲ ሰለስተ ምዕራፍን ጸሎት ሰዓታትን ከንብብ ፈቂድከሙሉ ከመይ ደኣ አነ ሓንቲ ጥቅሲ ጥራይ አቦና ??

አቦና ፡ ዓርክኻ ከምዚ ንስኻ ጌርካ ትጅምሮ ዘለኻ ተጠቂሙዮ ቀስ እንዳ በለ ናብዚ ደረጃ በጺሑ ዘሎ ፡ ብመስርዕ ምኻድ ኣብ መንፈሳዊ ዕብየት

አዝዩ አገዳሲ እዩ ፡ ዋላ ብመልክዕ ሰብነት ይኩን ።

አነ ፡ ግርም እዚ ብዛዕባ ምንባብ ወንጌል'ዩ ብዛዕባ ጸሎት ከ ?

አቦና ፡ ከንደይ ጌርካ አለኻ ጸሎት ካብ ዘይትጉብር ዝወደይ ?

አነ ፡ ኣይዝኸሮንዮ ዓመት ወይ ልዕሊኡ ኣቁጺኡለኩ

ናብ ኢየሱስ ክርስቶስ ሙሉእ ኮንካ ክትቀርብ ፡ ደረጃ ብደረጃ ኢዩ ፡ ኹሉ ኸፉእ ሓሳባት ብብንእሸተይ ምሉእ ብምሉእ ይፈርስ ።
ቅዱስ መቃርዮስ ዓቢ

አቦና ፡ ሕራይ !! ሕጂ ኣብዛ ሰሙን ሓንቲ ደቂቅ ዝእክል ጸሎት ግብር ኣብ ካልኣይ ሰሙን ክልተ ደቂቅ ኣብ ሰለስተ ሰሙን ሓሙሽተ ደቂቅ ከዮብዛሕካ ከዮጉደልካ ጸሎት ኣዘውትር

አነ ፡ እንታይ ኢለ ክጽሊ ?

አቦና ፡ ትደልዮ ዘበለ ብኸምዚ ዝሰዕብ ጌርካ ጸልይ (መንፈሳዊ ጉዳይ ፡ ስጋዊ ድሌታት ፡ ንኻልኣት ምጽላይ) ።

አነ ፡ ከመይ ማለት ?

አቦና ፡ ንጎይታ ካብ ሓጢአት ካብ እኩይ ነገራት ካብ ፈተና ከድሕነካ ተማሕጸኖ ፡ ኦ ኣምላኽ ከምዚ ከምቲ ጌረ እዩ እሞ መሓረኒ ኢልካ ምሕረት

ከም ትቅበል አሚንካ ለምኖ ፡ ብሕጉስ ልቢ ብዛዕባ ስራሕካ መዓልታዊ ድሌታትካ መጽናዕትካ ክሕግዘካ ለምኖ ፡ ንስድራኻ (አቦኻ ኣዴኻ ኣሕዋትካ ደቅኻ ዝጸልኡኻን ዝተባእሱኻን ጸሎት ግብረሎም) ።

አነ ፡ ንዝጸልኡንስ ጸሎት ከአ ክገብረሎም !! ካሕሳ እምበር ሃቡኒ እብሎም !

አቦና (ፍሸኽ እንዳ ቦሉ) ፡ ኣይፋሉን ዝወደይ !! ጸሎት እምበር ንገብረሎም ካብቲ ዘለዉዎ ኩነታት ክገላገሉ ፡ ንጸላኢኻ ክትቅይሮ ትኸእል መንገዲ ዓርክኻ ምግባር'ዩ ፡ ምስኡ ክትረዳዳእ ዘኸእለካ ልቦና ዓድለኒ ኢልካ ጸሎት ግበር ፡ ንስኻን ጸላኢኻን ካብ መከራ ክትናገፉ ጸሎት ግበር ። ወዲ ሰብ ሓንቲ ኣይፈልጥንዩ ፡ ሰይጣን ግን ንኣድሕዶም ኸበኣሱ ይደፋፍኦ ፡ ስለዚ እግዚአብሄር ንዓኻን ብጻይካን ክገላግለኩም ጸሎት ምግባር ወሳኒ እዩ ። እስከ ሕጂ እንዳ ሰማዕኩኻ ከምዚ ክንመሃሮ ዝጸናሕና ጌርካ ጸሎት ግበር ።

አነ ፡ ከመይ ጌረ ክብል ?

አቦና ፡ ኩሉ ግዜ ከምዚ እንዳ ቦልካ ጸሊ “ ናይ ቦሓቂ ዲኻ ኣምላኽይ አነ ሓጥእን ክፋእን ከለኹ ትፈትወኒ ? ምናልባት ሰባት ኣይፈልጡንን ይኾኑ ፡ ንስኻ ግን ኩሉ ሓጢአተይ ወረ ሓጥያት ወልፍታተይን ትፈልጥ ኢካ ፡ ዋላ ከቋርጾ ዘይወሰንኩ ትቅበለኒ ፡ ክገድፎ ክንደይ ግዜ ዘይፈተንኩ ግን ኣይከአልኩን ፡ ኦ ኣምላኽ ምሽ ንስኻ ኣቦይ ኢኻ ፡ ካብዚ ወልፊ ሓጢአት

ክርሕቅ እደሊ አለኹ ፡ ድኸም ስለ ዝኾንኩ ሓግዘኒ ፡ ኣነስ ብጣዕሚ ናፊቀካ
አለኩ ፡ ንስኻስ ኣይናፈቅካንን ዲኻ ?

ኦ ኣምላሽይ ፍቅረኻ ግለጸለይ ልዕሊ ኣቦይ ኣደይ መሓዙተይ ከም ተፍቅረኒ
ግለጸለይ ፡ ኣቦይ ኣደይ መሓዛይ ኮነኒ ፡ ብርሃንካ ኣርእየኒ ፡ ንዓኻ ብዘይ
ርድኢት ብምፍሪህይ ግዙእ ሰይጣን ኮይነ ዘሕለፍክዎ ግዜ ይኣክለኒ ፡ ሕጂ
ግን ጽቡቅ ጌረ ፈሊጠካ አለኩ ንግብረይ እምበር ንዓይ ከም ዘይትጸልእ
ኣብሊጽካ እኳ ደኣ ከማን ከም ተፍቅረኒ ተረዲኦ አለኩ ። ካባኻ ምፍላይ
ዘሰንብድ ፡ ውርደት ፡ ግዝኣት ፡ ፍርሓት ኢዩ እም ናባኻ ምለሰኒ ፡ ኦ ፈጣሪ
ናብ ሓጢአት ከይምለስ ሓልወኒ ፡ እንተ ደኸምኩ ግን ተስፋ ከይቆረጽኩ ኣነ
ትርጉም ዩብለይን ከይበልኩ ከለኩ ናባኻ ከምለስ ደግፈኒ ፡ ካብ ብሓጢአት
ተስፋ ቆሪጸ ኣብ ሓጥያት ኢደይ ምሃብ ፡ ንሓጢአት ምሳኻ ኮይነ ስጋብ ሞት
ክቃለስ ተስፋኻ ሃበኒ ፡ ቃልካ በሊሕ ሴፍ ኢዩ እም ንሰይጣን ክቃለሰሉ ሃበኒ
፡ ሓንቲ ስለ ዘይፈልጥ ኣፍልጠኒ ፡ ካብ ሕጂ ኒነዉ ኣብ ሂወተይ ስልጣን ዘለካ
ንስኻ ኢኻ ፡ ኣብ ምድርን ሰማይን ንዘልኣለም ምሳይ ከም ትኸውን ከኣ
ይተኣማመንየ ፡ ንስኻ ፈቃር ኣብ ሂወተይ ኢኻ “ ።

አቦና ፡ ሕጂ ኣብ ውሽጥኻ ዘሎ ዝስምዓካ እስኪ ግለጸሉ

አነ ፡ ሕጂ !!! ሓቂ ትሓይሽ ከመይ ጌርካ ከም ዝጸለ ኣይፈልጥንየ ማለተይሲ
ኣይለመድክዎን ወላ እንተ በልኩ ከኣ እቲ ወግዓዊ ኣበሃህላ እየ ክብል እምበር
ከምዚ ትብልዎ ዘለኹም ከቢድዮ !!!

አቦና ፥ ደሐን ጀምሮም ከትለምዶ ኢኻ ፥ እታ ሓቂ ኣብ ውሽጥኻ ዘላ ኩነታትካ ጥራሕ ግለጻ እምበር ቅድሚ ሕጂ ትፈልጦ ወይ ዘጽናዕካዮ ጸሎት ኣይኮነን ፥ ሽዑ ንሽዑ ከኣ መልሲ ኣይትጸበ ።

አነ ፥ እሞ እንተ ተጋግየ ከ ኣምላኽ ከኩርየለይ እንድዩ ?

አቦና(ብፍሽኽታ) ፥ ቀዳማይ ነገር ከምቲ ኣቀዲምና ዝበልናዮ እግዚአብሄር ኣምላኽና ነቲ ኣብ ዉሽጥካ ኮይኑ ዘድከመካ ዘሎ ሓጥያት እምበር ንዓኻ ኣይኩርየልካን ኢዩ ፥ ካልኣይ እግዚአብሄር ነቲ ዝበልካዮ ቃል ማዕረ ናይቶም ቅዱሳን ጸሎት ጌሩ ስለ ዝቆጽሮ ይሕጎስ እምበር ኣይኩርን ኢዩ

አነ ፥ አቦና ይቅረ በሉላይ እምበር ዘረባኹምሲ ሓድሽኒ !!! አነ ኩሉ ነብሲይ ሓጢአት ዝመልአኒ ሰብሲ ጸሎተይ ማዕረቶም ናይ ቅዱሳን ሰባት ክቁጸር !!!

አቦና ፥ ሓደ አቦ ብዙሓት ደቂ ነበርዎ ፥ ካብቶም ደቁ ሓደ ንእሽተይ ኣፍ ዘየዉጽኦ ነበሮ ፥ ካብዘም ኩሎም ደቁ ንመን ኢዩ ዝያዳ ጽን ኢሉ ብታሕጓስ ዝሰምዎ ትብል ።

አነ ፥ [ብፍሽኽታ] ንኹሉ ሕቶ ኣብነት ብምምጻእ ትምልስዎ. . . ስዒርኩሙኒ !

አቦና ፥ እግዚአብሄር ልዕሊ ማንም አቦ ፍቃርዮ ። ሓደ ስጋዊ አቦ ንወዱ ከጭክነሉ ክተሮን ይኽእልዮ ናይ እግዚአብሄር ፍቅሪ ግን ካብ ናይ ኣደ ፍቅሪ

እኳ ብዓጸፌታ ይዛይድ ኢዩ ይብል መጽሓፍ ቅዱስና ፥ አባይን ኣደይ እንተ ገደፉኒ እኳ ኣምላኽ ግና የማዕቁበኒ ። ንሱ ልዕሊ ብጻይን ሓዉን ቀረባዩ ፡ ንእግዚአብሄር እንተ ደለኻ ከም ኣቦኻ እንተ ደለኻ ከም ኣደኻ እንተ ደለኻ ከም ቀረባ ዓርክኻ ከትገብሮ ትኽእል ኢኻ ።

አነ ፥ ብርግጽ ቀረባይ ከገብሮ እኽእል'የ??

አቦና ፥ ብርግጽ ዝወደይ ኣብ ዘዳ 1:31 ከምዚ ይብለና “ ሰብ ንወዱ ከም ዝሕንግሮ ፡ እግዚአብሄር ኣምላኽካ ናብዛ ቦታ እዚኣ ክሳዕ እትመጽእ ፡ ኣብ ቦረኻ ኣብ ኩሉ ኣብ ዝኸድኩምዎ መገዲ ከም ዝሕንግረካ ረኣኻ “ ። ሕልፍ ኢሉ ኣብ ትንቢተ ኢሳይያስ ዉን “ ከምቲ ኣደ ንውሉዳ እንተጸናንዕ ፡ ከምኡ ከጸናንዓኩም እየ “ ኢሳ 66:13 ወንጌላዊ ሉቃስ ውን ብግዲኡ “ ኣቲም የዕሩኸተይ እብለኩም ኣለኹ ኣይትፍርሁ “ ሉቃ 12:4 ኢሉ ጽሒፉ ንረኽቦ ።

አነ ፥ ኣቲም አቦና እዚ ቃል ኣምላኽ እዚ ኣበይ ተሓቢኡ ኔሩ ስለምንታይ ኣብ ንእስነትና ኣብቲ ንእግዚአብሄር ዝረሓቅናሉ እዋን ፡ ኣብቲ ብብዝሒ ሓጢአትና ዝወደቅናሉ እዋን ዘይተሰብከ !!!

አቦና ፥ እግዚአብሄር እቲ ሰናይ ግብሩን

ቃሉን ነቶም ንዑ ዝመስሉ ፡ ነቶም ፍቃዱ

ዘማልኡን ኣገልገልቲ ኢዩ ዝገልጸሎም ዝወደይ ፡ ሕጂ ግን ግዴኻ እዩ እሞ ምስ እግዚአብሄር የዕልል ።

አነ ፡ ግድን ካብ በልኩም ደኣ ሐራይ ክንዛረብ “ ኦ ኣምላኽ አነ ድኹም ስለ ዝኾንኩ እንታይ ኢልካ ከም ዝጽለ ኣይፈልጥንዮ ፡ በዚ ሎሚ ዝሰማዕኩዎ ትምህርቲ ፡ ሓጥእ ከንሰይ ፈተኸኒ ። ካብ ሓጢአተይ ዘንጽሃንን ዘሕወዮንን ንስኻ ኢኻ ፡ ድኹም ስለ ዝኾንኩ እቲ እንኮ ክገብር ዝኸእል ናባኻ መጺኦ ምሕረትካ ምልማንዮ ። ካልኣይ ግዜ ናብ ሓጢአት ከይወድቅ እሰግእ ኣለኹ ፡ ከምቲ ኣቦና ዝበልዎ እንተ ወዲቀ ናባኻ ከኣ ክምለስዮ ተስፋ ኣይቆርጽንዮ ። ኣምላኽይ እደልየካ ኣለኹ እሞ ከመይ ጌረ ብዘይ ምቁራጽ ጸሎት ክገብር ምላኻ ክነብር መሃረኒ ። ካብ ሰይጣን ፡ ትምኒት ፡ ዝሙት ፡ ወልፊ ዘገላግለኒ እንኮ ኣምላኽ ንስካ ኢኻ ኣሜን !!!!!

አቦና ፡ እታ ካልኣይቲ ልምምድና እዚኣ እያ ፡ ኩሉ ግዜ ንግሆን ምሸትን ከምዚ እንዳ በልካ ምስ እግዚአብሄር ተዘራረብ ፡ ዝመጽእ ዘሎ ሰሙን ናብ ካልእ ትምህርቲ ስጋብ ንኣቱ ብኸምኡ ተለማመድ ፡ ጸሎትዮ ዝቅየረካ ናብ ንስሓ ዘቅረበካን ። ቅዱስ ማር ኢስሓቅ

“ ብዘይካ ብጸሎት ፡ ብካልእ ኣገባብ ናብ ንስሓ ዘብቅዓና መንገዲ ኣሎ ኢሉ ዝእምን ሰብ ሰይጣን ዘደናገሮ ጥራይ እዩ “

ክብለና ከሎ ዓቢ ትምህርቲዮ ገዲፉልና ።

ሳልሳይ ፡ ልምምድና ንእግዚአብሔር ኣብ ኩሉ እዋን የዕልሎ ፡ ኣብ መንገዲ ፡ ስራሕ ፡ ትምህርቲ ፡ ታክሲ ፡ ኣብ ውሽጥኻ ዘሎ ሕልኽላኻት ኩሉ የዕልሎ ፡ ቀረባ ዓርክኻ ምስ ትገብሮ ሰይጣን ካባኻ ክፈርህ ክጅምርዮ ። ምስ

ጎይታና ቀጻሊ ተራኹብ ፡ ኩሎም ቅዱሳን ኣቦታት ብቀጻሊ ኣብ ግዜ ድቃሶም ከይተረፈ ኢየሱስ ክርስቶስ ኢሎም ስለ ዝጽልዩ

ስለዚ ኢዮም ሰይጣውንቲ ብጣዕሚ ዝፈርህዎም ።

ኣነ ፡ ሓቂ ትሓይሽ ኣቦና ምስ ጸለኹ ነብሰይ

ፎኺሰኒ ፡ ጸሎት ከምዚ እንተ ኾይኑ ከም



ፍቃድ ኣምላኽ ኩሉ መዓልቲ ክጽሊ እየ ፡ ብጣዕሚ ፈኩስን ጥዑምን ኣገባብዮ ። ብዝከኣለኒ መጠን ግን ኣብ ስራሕ ይኹን ኣብ መንገዲ ኣብ ዝኾነ ሰዓት ክጽሊዮ ። ኣብ ዝኾነ እዋን ፡ ቦታ ፡ ዘይጽሊ ሰብ ማዕረ ክንደይ ጸጋ እግዚአብሔር ይሓልፎ ከም ዘሎ ግን ይብርሃልካ ።

ኣቦና ፡ በል ዝተመሃርናዮ መዛዘሚ ንግበረሉ !

† ቀዳማይ ነጥቢ ኢየሱስ ክርስቶስ ንሓጥኣን ከም ዘፍቅር መረጋገጺ መጽሓፍ ቅዱሳዮ ኢልና

† ምስጢር ፍቅር እግዚአብሔር ንምርዳእ ካብ ግዝአት ሰይጣን ንምልቃቅ እታ ኣብ መልእኸቲ ሮሜ ትርከብ ጥቅሲ ወሳኒት ኢያ “

ግናኸ ንሕና ገና ሓጥኣን ከለና ፥ ክርስቶስ ኣብ ክንዳና ሞይቱ እዩ’ሞ ፥ እምላኸ እታ ኣባና ዘላቶ ፍቅሩ ንኣና በዚ የርኢ ኣሎ “

† ልምምድ

- 1- ኣብ ሰሙን ሓንቲ ጥቅሲ ካልኣይቲ ሰሙን ካልእ ጥቅሲ ሳልሳይቲ ሰሙን ካልእ ጥቅሲ ከምኡ እንዳ በልካ ኪድ !
- 2- ጸሎት ኣብ ሰሙን ሓንቲ ደቂቅ ፡ ኣብ ካልኣይቲ ሰሙን ከልተ ደቂቅ ፡ ን ሰለስተ ወርሒ ሓሙሽተ ደቂቅ ጥራሕ ጸሎት ግበር ። ካብዚኣን ኣይተጉድል ኣይተብዝሕ ፡ እግዚአብሔር ድሌትካ ክፍጽሞ ብምሕረቱን መንገዱ ክምህረካን ለምኖ !
- 3- ንእግዚአብሔር ኣብ ዝኾነ እዋን ኣብ ስራሕ ኣብ መንገዲ ፥ ኣብ ዝደቀሰካሉ ዝተንሳእካሉን የዕልሎ ።

ጸጋ ጎይታና ምሳኻ ይኹን ዝወደይ ። ኣብ ዝመጽእ ሰሙን እተን ዝተረፋ ኢየሱስ ክርስቶስ ንሓጥኣን ከም ዘፍቅር ብጭብጢ ክንምልኣን ኢና ። እዞን ዝተማሃርናየን ኣብ ግብሪ ኣውዕለን ኢኻ ሰሙን ሰሙን እንዳ ተራኽብና ካልእ ሓድሽ ኣርእስቲ ክንርኢ ኢና (ወይ ከኣ ዝቅጽል ኣርእስቲ ክተንብብ ትኽእል

ኢኻ) ምጅማር ጥራሕ ኣኻሊ ስለ ዘይኮነ ብጽንዓት ምቅጻል ኣገዳሲ ነጥቢዮ
።

ሃዋርያ ጳውሎስ ኣብ መልእኽቱ “ ብምሕዳስ ሓሳብኩም ተለወጡ “
ይብል ስለዚ ባህርኻ ንምቅያር ሓሳብ ምቅያር ኣገዳሲዮ ። ምንባብ ካብቲ
ኣገዳሲ ነጥቢ ንኣተሓሳስባና ንቅይረሉ ኢዮ ፣ መጽሓፍ ቅዱስ ውን “ ህዝበይ
ሰኣን ፍልጠት ይጠፍእ ኣሎ “ ይብል ዘይምፍላጥ እምበኣር ናብ ግብ ዝበለ
ድካም ይመርሓና ።

እዚ መንፈሳዊ ካሪክለም እንተ ተኻእለ ብነጻ እንተ ዘይተኻእለ ድማ ብሕሱር
ዋጋ ናብ ኩሉ ኣማኒ ኦርቶዶክስ ክበጽሕ ራኢና እዮ ። ኣብዚ ራእይ እዚ ፣
ምሳና ክትሓብር ቀዳማይ ፣ ብጸሎት ፣ ምኽንያቱ ጸሎት ኣገዳሲ ስለ ዝኾነ ።
ብጸሎትኩም ብዙሕን ንሕናዘይሓሰብናዮ ደረጃ ስለ ዘብጻሕኩምና ሕጂ'ውን
ኣብ ጸሎትኩም ዘክሩና ።

ካልኣይ ፣ ብምክፍፋል ፣ እዚ ሰንሰለታዊ መንፈሳዊ ጽሑፋት ናብ ዝተፈላለያ
ቤተ ክርስቲያናትን ትምህርቲ ሰንበትን ብፍላይ ድማ ቤት ክርስትያን ዘይብለን
ገጠራት ንክበጽሕ ንተሓባበር

ሳልሳይ ፣ ሓገዝ ምእንቲ ክኸውን 0.02 ናብዚ ናይ ባንክ ቁጽሪ ክትልእኹ

36201333782 ALHLI EGYPTIAN BANK . CAIRO BRANCH /
ALSEWAH ብስም ኣቶ ማርቆስ ከማል ሓኒን እዛ መጽሓፍ ኣብ
ሂወትካ ብረኽት እንተ ኣምጺኣትልካ ነቲ ዝተረፈ ሕታም መታን ክዝርጋሕ
ኣብ ጽሎትካ ዘክረና ፥ ብመልክዕ PDF ክትረኽብ እንተ ደልኻ ውን ኣብዚ
ዝስዕብ ምላግቦ ብምእታው

Mbade2.com ክትረኽብ ትኽእል

ብመልክዕ ድራማ ብድምጺ ዝተመልእ ንምስማዕ ከኣ ኣብ ሞባኢልኩም ወይ
ኮምፕዩተር

Soundcloud App ብምጽግን

Soundcloud.com/mbade2 ዝብል መላግቦ ክትረኽብኩም ትኽእሉ
ዋጋ ሓንቲ መጽሓፍ ብ25 ሳንቲም ጂነ (ግብጺ) ጥራይ ።

እዞን መጻሕፍቲ ካብ ፥ ቤት መሓባ ክትእዝዙ ይከኣልኹም01278348844 /
01285625314 / 0222585965

ኣብዛ መጽሓፍ

ኢየሱስ ክርስቶስ ንሓጥኣን የፍቅር'ዩ ዝብል ቃል ኣብ እዝኒ ሰማዒ ጣዕሚ ጥራይ ዘይኮነ ኣብ ልቢ ኩሉ ሰብ ዓቢ ጽልዎ ኣለዎ ። ምኽንያቱ ኩላትና ንሓጥእ ስለ ዝኾና ፣ ኩላቶም ሓጢአም ክብሪ ኣምላክ ስኢኖም ዝብል ጽሑፍ ስለ ዘሎ ፡ ኩላትና ሓጥኣና ኢና ማለት'ዩ ፣ ይኹን ደኣ'ምበር እግዚአብሔር ግን ክንክን ከም ዘድሊዮም ሕሙማት እምበር መቅጻዕቲ ከም ዝግበኣም ጸላእቱ ጌሩ ስለ ዘይርእየና ከም ደቁ ይቅበለናን የፍቅረናን ኢዩ ። እዛ መጽሓፍ (ኢየሱስ ክርስቶስ ሓጥኣን የፍቅር'ዩ) መሰረታዊት ኮይና ንእግዚአብሔር ክንፈልጦን ንሓጥኣን ብምሕረቱ ከም ዝጥምቶም ተፍልጠና መጽሓፍ ኢያ ። ዝያዳ ዑምቀት ፍቅሪ እግዚአብሔር ኣብ ሓጥኣን ፡ ብምሕረቱ ከም ዝልውጦምን ዝቅይርምን ክትርዳእ እንተ ደሊኻ ኣብዚ ሰንሰለታዊ መንፈሳዊ ጽሑፍ ምሳና ሓቢርካ ክትቅጽል ቅዱስ ለበዋና እዩ ። እዚ ሰንሰለት እዚ ፎኪስን ኣብ መንፈሳዊ ሂወት ግብራዊ ውጽኢት ንኸተምጽእ ክትዓቢ ፍረ ክትረኽቡሉን ስለ ዝሕግዘካ ከምቲ ተሰሪዕዎ ዘሎ ኣገባብ ጌርካ ክትክተሎን ክትግብርን ከልኻ እዩ ዝያዳ ውጽኢት ዝርከቡሉ ። እንተዘይ ኮይኑ ግን ብመስርዕ ዘይምክትታል ምድንጋር ክፈጥረልካዩ ። ኣብዚ ሰንሰለታዊ መጽሕፍቲ ፡ ምቁጽጸር ሓሳባት ተደጋጋሚ ውድቀት ፣ ውሽጣዊ ሰላም ፣ ዘይግቡእ ነብስ ወቀሳ ፣ ምዉት ሬሳ ፣ ሓቕኛ ክርስቲያን ከማልእ ዝግብእ . . . ካልእን ክንርእ ኢና ልዕሊ 0.25 ሳንቲም ምሻጥ ኣይፍቀድንዮ ።

